

# זרע שמשון

געקליבענע געדאנקען און טרעפליכע פערל ווערטער אויף די וועקענטליכע פרשה. צוזאמגענומען פון די ספרים פון דער גרויסער צדיק און גאון רבינו שמשון היים ב"ר נחמן מיכאל נחמני זלה"ה. וועלכע האט צוגעזאגט פאר די אלע וואס לערנען זיינע ספרים און תורות, וועלן זוכה זיין צו זעהן ישועות און נפלאות אין אלע הינדעלן - 'בני חיי ומזוני'.



## ויקהל פקודי תשפ"ג • זרע שמשון - א לימוד וואס איז משפיע ישועות • 303 טיין

דרש'ענע דערפון, 'חרות' איז די לשון 'חירות' - פרייהייט, וואס באדייט אז דורך די כח התורה וואס כלל ישראל האט באקומען ביי מתן תורה, וואלט מען זוכה געווען צו א גענצליכע פרייהייט פון שעבוד מלכות. אבער ווען כלל ישראל האט געזינדיגט מיט'ן חטא העגל האט מען דאס פארלוירן.

**משה** רבינו האט אסאך מתפלל געווען צום באשעפער ער זאל מוחל זיין כלל ישראל פאר'ן חטא העגל, און נאר אינעם טאג 'יום כיפור' האט דער אויבערשטער געזאגט (במדבר י"ד, כ): **'סִלַחְתִּי פְּדָבְרְךָ'** און מוחל געווען פאר כלל ישראל.

### אמרות שמשון

#### פרשת ויקהל

**משה רבינו גיבט צוערשט איבער די מצוה פון שמירת שבת • דער וואס היט שבת איז מען מוחל זיינע עבירות • דער איינציגסטע וועג צו געדראטעוועט ווערן פון גלות איז דורך שמירת שבת**

**וַיִּקְהַל מֹשֶׁה אֶת כָּל עַדְת בְּנֵי יִשְׂרָאֵל וַיֹּאמֶר אֲלֵהֶם אֱלֹהֵי הַדְּבָרִים אֲשֶׁר צִוָּה ה' לַעֲשׂוֹת אִתְּם (לה, א):** רש"י (ד"ה ויקהל) ברענגט פון חז"ל **'למחרת יום הכיפורים, כשירד מן ההר'**. משה רבינו האט איבערגעגעבן די פרשה פון שמירת שבת גלייך ווען ער איז אראפגעקומען פון בארג, צומארגנס פון יום כיפור.

**שטעלן זיך די מפרשים**, פארוואס עפעס האט משה רבינו געגעבן דוקא די פרשה פון שמירת שבת גלייך דאס ערשטע זאך ווען ער איז אראפ פון בארג? איז דען נישט געווען אנדערע מצות וואס ער וואלט געקענט איבערגעבן פאר כלל ישראל?

**לויט דעם פארשטייט מען פארוואס גלייך ווען משה רבינו איז אראפ פונעם בארג, צומארגנס פון יום כיפור** (ווען דער אויבערשטער האט מוחל געווען כלל ישראל), האט משה רבינו געשפירט פאר וויכטיג צו אָנזאָגן כלל ישראל אויף די מצות פון שמירת שבת.

**צו מרמז זיין פאר כלל ישראל**, אז דאס גאנצע שוועריקייט און אנשטרענגונג וואס ער האט זיך געדארפט אנשטרענגען אז דער אויבערשטער זאל פאָרגעבן כלל ישראל אויפן חטא העגל, און דער אויבערשטער האט נאר באַוויליגט צו מוחל זיין אינעם טאג 'יום כיפור'. דאס אלעס איז געקומען וויבאלד מ'האט נישט געהיטן דאס ערשטע שבת.

**ווייל אויב וואלט מען אפגעהיטן די ערשטע שבת וואלט מען נישט געדארפט קיין תפילות**, אזוי ווי עס שטייט אינעם אויבנדערמאנטן גמרא, דער וואס היט שבת אפילו אויב ער דינט עבודה זרה איז מען אים מוחל זיינע עבירות, און די חטא העגל וואלט פארצייעט געווארן אינעם זכות פון שבת.

**אבער וויבאלד מ'האט נישט אפגעהיטן די ערשטע שבת**, און מ'האט אויך געזינדיגט מיט'ן עגל, טראץ וואס דער אויבערשטער האט שוין מכפר געווען כלל ישראל, קען מען נאך אַלץ ליידן פון שעבוד מלכות, וויבאלד מען האט געזינדיגט מיטן עגל, און מען האט פארלוירן דאס שטענדיגע פרייהייט וואס מען האט באקומען ביי מתן תורה, (אזוי ווי עס שטייט אין די גמרא ע"ז).

**דעריבער** זאגט משה רבינו צו כלל ישראל, דער איינציגסטע וועג צו געדראטעוועט ווערן פון שעבוד מלכות, איז נאר אויב מ'וועט זיין געוואָרנט מיט שמירת שבת, וויבאלד דאס היטן שבת ברענגט די גאולה. אזוי ווי עס שטייט אין גמרא (שבת קיח), **'אם ישמרו ישראל שתי שבתות מיד יגאלו'**. אויב כלל ישראל וועט אפהיטן צוויי שבתות וועלן זיי גלייך אויסגעלייזט ווערן.

**דעריבער** ווען משה רבינו איז אראפגעקומען פון בארג נאכן חטא העגל, האט משה רבינו מזהיר געווען כלל ישראל מיט שמירת שבת גלייך דאס ערשטע מצוה, ווייל נאר דאס קען ראטעווען כלל ישראל פון שעבוד מלכות.

**זרע שמשון המבורך על כל חומש ויקרא**

**תורמים לזרע שמשון ורואים ישועות**

02-80-80-500  
347-496-5657  
www.zerashimshon.co.il

הספר שמחולל פלאות. אלפים נושעו בהבטחתו.

**עס שטייט אין גמרא (שבת קיח):** **'אלמלי שמרו ישראל שבת ראשונה לא שלטה בהן אומה ולשון'**. אויב וואלט כלל ישראל אפגעהיטן דאס ערשטע שבת וואלט קיין שום פאלק נישט געקענט געוועלטיגן איבער זיי. אבער ליידער האט כלל ישראל נישט אָפּגעהיטן דאס ערשטע שבת, ווי עס שטייט אין פסוק (שמות טז, כז), **'וַיְהִי בַיּוֹם הַשְּׁבִיעִי יָצְאוּ מִן הָעַם לִלְקֹט'**. (געוויסע זענען ארויסגעגאנגען קלויבן קון אום שבת קודש, וואס דאס איז חילול שבת, מפרשים). דאס האט צוגעברענגט אז די אומות העולם זאלן קענען געוועלטיגן איבער כלל ישראל.

**און אזוי האט פאסירט גלייך נאכדעם**, ווי עס שטייט אין פסוק (שם יז, ח), **'וַיָּבֹא עַמְלֵק וַיִּלָּחֶם עִם יִשְׂרָאֵל בְּרִפְדֹּם'**. 'עמלק' איז געקומען מלחמה האלטן מיט כלל ישראל. און אויב וואלט מען נישט מחלל שבת געווען, וואלט קיין אומה ולשון נישט געקענט געוועלטיגן אויף כלל ישראל.

**נאך שטייט אין גמרא (שם):** **'כל המשמר שבת כהלכתו אפילו עובד עבודה זרה כדור אנוש מוחלין לו'**. דער וואס היט דעם שבת, אפילו אויב ער דינט עבודה זרה אזוי ווי די מענטשן פון 'דור אנוש', איז מען אים מוחל אלע זיינע עבירות.

**עס ווערט געברענגט אין חז"ל (עבודה זרה ה):** אויב וואלט כלל ישראל נישט געזינדיגט מיט'ן חטא העגל, וואלט קיין אומה ולשון נישט געקענט געוועלטיגן אויף כלל ישראל.

**וויבאלד ביי די לוחות שטייט (שמות לב, טז):** **'חֲרֹת עַל הַלְחֹת'** און חז"ל (עירובין נד),

זענען געווען די לוחות שטייט (שמות לב, טז), **'חֲרֹת עַל הַלְחֹת'** און חז"ל (עירובין נד),

זענען געווען די לוחות שטייט (שמות לב, טז), **'חֲרֹת עַל הַלְחֹת'** און חז"ל (עירובין נד),

### הוצאת הגליון והפצתו לזכות

<b>לעילוי נשעת</b>	<b>לעילוי נשעת</b>	<b>לברכה והצלחה</b>	<b>לברכה והצלחה</b>
שרה פרי בת זהבה ע"ה נלב'ע י"ז אדר א תשפ"ב ת.נ.צ.ב.ה	המנוחה יצחק בן שלמה ואסתר ז"ל נלב'ע כ"ה אדר תשל"ה ת.נ.צ.ב.ה. הוקדש ע"י צאנזאני ה"ו	צבי יצחק דוב בן גיטל חיה וה"ו מדינת סאבל בת אסתר ובניהם שמועון יחזקאל, ישעיה, ויאל אלעזר שייכו לסייעתא דשמיא ולהצלחה בכל הענינים	דניאל אודי בן רגינה מלכה לפתיחת שערי ברכה ושפע עד בלי די

**מיט דעם קען מען פארשטיין פארוואס משה רבינו האט אָנגעזאגט די פרשה פון שמירת שבת איידער די מצוה פון בויען די משכן, ווייל עס שטייט אין חז"ל (רש"י פרשת פקודי), דער טעם פארוואס די משכן ווערט אנגערופן מיט די נאמען 'משכן' - מפני שעתיד להתמשכן בעונותיהם של ישראל. דאס גייט פאר'משכנ'ט ווערן צוליב די עבירות פון כלל ישראל, (אויב אידן וועלן טון עבירות וועט די בית המקדש חרוב ווערן).**  
**דערפאר** האט משה רבינו צוערשט באפוילן אויף שמירת שבת, וואס דורך די זכות פון שמירת שבת וועט די משכן נישט דארפן פאר'משכנ'ט ווערן, און מען וועט נישט דארפן גיין אין גלות און לייזן פון שעבוד מלכות. (פרשת ויקהל אות א')

## פרשת פקודי

**מען האט געווארט אויפצושטעלן די משכן ביז חודש ניסן • יצחק אבינו איז געבוירן אין ניסן • דער אויבערשטער האט אנגענומען די ווערטער פון יצחק אבינו**

**עס ווערט געברענגט אין מדרש (ילקוט מלכים רמז קפ"ד), אמר רבי חנינא בכ"ה בכסלו נגמרה מלאכת המשכן וכו', והקב"ה חשב לעכב שמחת הקמת המשכן בחדש שנולד בו יצחק וכו'. רבי חנינא זאגט: די משכן איז שוין פארטיג געווארן אום כ"ה כסלו, אבער דער אויבערשטער האט געווארט צו באנייען די משכן ביז חודש ניסן, וואס דאס איז דער חודש וואס יצחק אבינו איז געבוירן געווארן.**

**דארף מען פארשטיין פארוואס האט דער אויבערשטער באפוילן מען זאל ווארטן ביז חודש ניסן, טראץ וואס די משכן איז שוין גענצליך געווען גרייט אום חודש כסלו? אויך דארף מען פארשטיין וואס האט דאס צוטון מיט דעם אז יצחק אבינו איז געבוירן געווארן אום חודש ניסן?**

**עס שטייט אין חז"ל (עין לעיל), די משכן ווערט אנגערופן מיט די לשון 'משכן' וואס איז מרמז אויף די צוויי בתי המקדשות וואס וועט פאר'משכנ'ט און חרוב ווערן צוליב די עבירות פון כלל ישראל.**

**און עס שטייט אין חז"ל (שבת פט:), אברהם און יעקב האלטן אויב כלל ישראל וועלן חלילה טון עבירות זענען זיי מחויב מיתה, אבער יצחק אבינו האלט אז דער אויבערשטער זאל רחמנות האבן אויף כלל ישראל.**

**און דער אויבערשטער האט אָנגענומען די ווערטער פון יצחק אבינו, דעריבער ווען כלל ישראל האבן געזינדיגט, האט דער אויבערשטער חרוב געמאכט די בית המקדש אנשטאט צו באשטראפן די אידן, וואס דאס איז די שיטה פון יצחק אבינו. דאס האט דער אויבערשטער געוואלט ווייזן ווען מען האט אויפגעשטעלט די משכן, און באפוילן מען זאל צו ווארטן ביז חודש ניסן וואס דעמאלטס איז יצחק אבינו געבוירן געווארן, וויבאלד די נאמען 'משכן' קומט אנדייטן אז די משכן וועט חרוב ווערן אַנשטאָט כלל ישראל, וואס דאס איז די שיטה פון יצחק.**

**דערמיט** האט דער אויבערשטער געוויזן אז ער האט אָנגענומען די ווערטער פון יצחק אבינו, און די משכן וועט חרוב ווערן אַנשטאָט צו באשטראָפן כלל ישראל. (פרשת פקודי אות ד')

## פרשת החודש

**דער אויבערשטער באַפעלט כלל ישראל מיט פרשת החודש • חדשים זענען געוואָרן אין די לבנה • צוועלף צירופי שמות הוי"ה לויט צוועלף חדשים פון יאָר**

**הַחֹדֶשׁ הַזֶּה לָכֶם רֵאשׁ חֳדָשִׁים רֵאשׁוֹן הוּא לָכֶם לַחֲדָשֵׁי הַשָּׁנָה (שמות יב, ב):** פארוואס האט דער אויבערשטער געדאַרפט באַפעלן כלל ישראל מיט 'פרשת החודש' איידער די אידן זענען ארויס פון מצרים?

**אויך דארף מען פארשטיין פשט אינעם לשון הפסוק הַחֹדֶשׁ הַזֶּה, וואס וויל די תורה דריקן מיט די ווערטער 'הזה'?**

**אין אמת'ן אריין, די 'גמרא' אין מסכת ראש השנה (דף כ, ב), לערנט שוין ארויס פונעם פסוק החודש 'הזה' - כזה ראה וקדש, דער אויבערשטער האט געוויזן פאר משה רבינו גענוי דאס אויסזען און געשטעל פון די לבנה וואס מ'קען מקדש זיין.**



**אבער** מען קען צולייגן, לויט ווי עס שטייט אין 'משנה' (מסכת עדיות פרק ב' משנה י'), דער משפט פון די מצרים איז געווען לאַנג 'צוועלף חדשים'.  
**און עס ווערט געברענגט אין 'מדרש' (שמו"ר ט, יב), יעדע מכה האט געדויערט א פערטל חודש, און דאס איבריגע דריי פערטל פונעם חודש איז געווען פאר הַתְּנָאָה, צו אָנוואַרנען פרעה אויף די מכות וואס גייען קומען.**

**לויט** דער מדרש קומט אויס, די צייט פון די מכות האט געדויערט בלויז צען חדשים, לויט די צאָל פון די מכות, (יעדע חודש א מכה). און דאס שטימט נישט מיטן אויבנדערמאנטן משנה אז די מכות האָבן גענומען גאנצע צוועלף חדשים.

**דער 'מהרש"א'** אין מסכת ראש השנה (דף יא, ב), ענטפערט אז ס'קען זיין אז עס איז געווען געוויסע טעג צווישן די מכות וואס ס'איז נישט געווען קיין מכות און נישט קיין הַתְּנָאָה. אזוי אז די גאנצע תקופה פון אָנהייב ביז ענדע פון אלע מכות האט געדויערט צוועלף חדשים.

**אבער** דאס דארף מען פארשטיין, פארוואס האט אויסגעפעלט צו מאכן הפסקות צווישן די מכות? פארוואס איז דאס נישט געווען איינס נאכן צווייטן פאר צען חדשים און א ציי?

**מען** קען ענטפערן, עס האט ספעציעל אויסגעפעלט אז די צייט פון די מכות זאל זיין אויסגעשפרייט דורכאויס צוועלף חדשים, וויבאלד פרעה הרשע האט געלייקנט אינעם אויבערשטער און אין זיין נאמען - די שם הוי"ה, וואס די שם הוי"ה טוט אָנצייגן אז דער אויבערשטער איז דער וואס האט באשאפן און פירט די גאנצע וועלט.

**פרעה** האט געהאלטן אז די וועלט איז באשאפן געווארן און ווערט געפירט דורך מזלות און שטערנס, דעריבער האט דער אויבערשטער געוואלט אז די מכות זאל נעמען גאנצע צוועלף חדשים, כדי פרעה זאל זיך נישט קענען איינרעדן אז אויב וואלט דאס געווען אין א געוויסע חודש וואלט די מזל פונעם חודש אים באַשיצט, דעריבער איז די מכות געקומען, דורכאויס צוועלף חדשים אַנטקעגן די צוועלף מזלות.

**אזוי** אויך איז צוועלף חדשים פון מכות מרמז אַנטקעגן דעם וואס פרעה האט געפייניגט צוועלף שבטים וואס זענען געגליכן צו די שטערנס און מזלות.

**צוגאָב** צו דעם, איז דאס מרמז אויף די י"ב צירופי הוי"ה ברוך הוא, (צוועלף וועגן ווי אזוי מען קען ארויסשרייבן די הייליגע שם הוי"ה, י-הוה י-הוה י-הוה א"ו). וואס יעדע חודש רוט א צווייטן שם הק' אויף די וועלט (פרע"ח ש"ט פ"ג, ועיין בני יששכר מאמרי חודש ניסן ריש מאמר א'), דעריבער האט פרעה געכאפט מכות פאר צוועלף חדשים מיט אלע צירופי שמות הוי"ה.



**וויבאלד** די צוועלף צירופי שם הוי"ה ברוך הוא זענען אויסגעשטעלט לויט די חדשים פון די לבנה, דעריבער האט דער אויבערשטער באפוילן כלל ישראל מיטן פרשת החודש און זיי באפוילן צו ציילן די חדשים לויט די לבנה וואס טוט אָנצייגן אויף י"ב צירופי שם הוי"ה.

**און דערביי** האט דער אויבערשטער געזאגט: **החודש הזה לכם** אַט די חודש וואס איך גיבט אייך וואס מען ציילט מיט די לבנה (נישט לויט די זון), דאס גיבט איך פאר ענק און נישט פאר די אומות העולם.

**וויבאלד** די לבנה ווערט נתחדש יעדע חודש פון דאָסניי, און ווען א מענטש זעט די לבנה טוט דאס אים צייגן אויף חידוש העולם, און אמונה אינעם באשעפער וועלכע וואס פירט די גאנצע וועלט.

**און ווען** דער מענטש וועט אריינטראכטן אין דעם, וועט ער פארשטיין, אזוי ווי דער אויבערשטער טוט באנייען די לבנה יעדן איינציגסטע חודש, דאס זעלבע טוט דער אויבערשטער שטענדיג באנייען די וועלט און טוט דאס פירן.

**אזוי ווי עס ווערט געברענגט אין 'רבינו בחיי' (שמות יב, ב), וזה לשונו, וידוע כי כשיראה האדם הלבנה בחדושה ומברך עליה, הנה הוא מעיד על חודש העולם כשם שהוא עיקר האמונה, ומודה על אלוקותו של יוצר בראשית שחדש העולם כשם שמחדש הלבנה בכל חדש וחדש. און דאס איז פונקט פארקערט פון וואס פרעה הרשע האט געוואלט פאַרלייקענען. (פרשת בא אות ו')**

## ארויסגעגעבן דורך 'האיגוד העולמי להפצת תורת רבינו הזרע שמשון'.

צו באקומען דעם גליון וועכענטליך, פאר באמערקונגען, אדער איבערצוגעבן פערזענליכע סיפורים, קען מען זיך ווענדן צו: [zera277@gmail.com](mailto:zera277@gmail.com)  
אדער קענט איר זיך פארבינדען צו דאס פאלגענדע: ארץ ישראל הרב זילברברג: 052-716-6450  
אמעריקע הרב מנחם בנימין פאשקעס: 347-496-5657 [mbpaskesz@gmail.com](mailto:mbpaskesz@gmail.com) 11204 St. Brooklyn NY 1645 48 C/O B Paskesz Zera Shimshon

ניתן להפקיד בבנק מרכנתיל (17) סניף 635 מ.ת. 17173028 ע"ש זרע שמשון כמו"כ ניתן לתרום בכרטיס אשראי

אזוי אויך קענט איר אטייל נעמען אין די הוצאות, צו מנדב זיין לזכות אדער לע"ג און גלייכצייטיג זוכה זיין צו די זעלטענע ברכה פון דער הייליגער 'זרע שמשון'

צו באקומען די ספר 'זרע שמשון' קען מען זיך פארבינדן ארץ ישראל: 05271-66-450 בארה"ב: 347-496-5657



זכות הצדיק ודברי תורתו הקדושים יגן מכל צרה וצוקה, ויושפע על הלומדים ועל המסייעים בני חיי ומזוני וכל טוב סלה כהבטחתו בהקדמת ספריו

יצר בסיועו ע"י 580624120